

## பரீட்சைகளும் பரீட்சைப் பெறுபேறுகளும் பிறவும்

### இந்துசமய, கலாசார அலுவல்கள் திணைக்களம்

இந்து தர்மாசிரியர் பரீட்சை-2005

2005 ஆம் வருடத்திற்கான இந்து தர்மாசிரியர் பரீட்சை, பரீட்சைத் திணைக்களத்தினால் 2005, ஒந்றோபர் மாதத்தில் நடத்தப்படும்.

இப்பரீட்சைக்குத் தோற்ற விரும்புவோர் இதன் கீழ்க் குறிப்பிடப் பட்டுள்ள விண்ணப்பப்படிவத்தினைப் பூர்த்திசெய்து 2005.05.14 ஆந் திகதிக்கு முன்னர் “பணிப்பாளர், இந்துசமய, கலாசார அலுவல்கள் திணைக்களம், 248 1/ 1, காலி வீதி, கொழும்பு 04” என்ற முகவரிக்கு பதிவுத்தபால் மூலம் அனுப்புதல் வேண்டும்.

**பரீட்சைக்குத் தோற்றுவதற்கு வேண்டிய தகைமைகள்.-** அந்நெறிப் பாடசாலை இறுதிநிலைப் பரீட்சையிற் சித்தி பெற்றவர்கள் இப்பரீட்சைக்குத் தோற்றுவதற்குத் தகைமை உடையவராவர். அவர்களோடு-

1. பண்டிதர் பட்டம் பெற்றவர்களும்,
2. சைவப்புலவர் பட்டம் பெற்றவர்களும்,
3. கல்விப் பொதுத்தராதர (உயர்தரப் பத்திர) பரீட்சையில் இந்துசமயம், இந்துநாகரீகம் என்பவற்றுள் ஒன்றை ஒரு பாடமாகக் கொண்டு சித்திபெற்றவர்களும் இப்பரீட்சைக்குத் தோற்றலாம்.

**பரீட்சை பற்றிய விபரங்கள்.-** இப்பரீட்சை, ஐந்து வினாப் பத்திரங்களைக் கொண்டிருக்கும். அவற்றுள் ஒவ்வொன்றும் மூன்று மணித்தியாலங்களுக்கு உரியது. வினாப்பத்திரங்கள் கீழ்வரும் பாடங்களைப் பற்றியனவாம் அமையும் :-

- (1) வேதங்களும் ஆகமங்களும்
- (2) சமய ஞானிகளும் சமயப்பெரியார்கள்ளும்
- (3) சைவசமய வரலாறு
- (4) பன்னிரு திருமுறைகள்
- (5) கோயில்களும் கலைகளும்

ஒவ்வொரு பாடத்திலும் சித்தி பெறுவதற்குக் குறைந்தபட்சம் 40% புள்ளிகள் பெறவேண்டும்.

இப்பரீட்சையிற் சித்தி பெறுவதாயின் குறித்த ஐந்து பாடங்களிலும் சித்திபெறவேண்டும். ஐந்து பாடங்களிலும் சித்தி பெறுபவர்களுக்கு “இந்து தர்மாசிரியர்” எனும் பட்டத்துக்குரிய சான்றிதழ் வழங்கப்படும்.

இவற்றுள் ஏதாவது ஒரு பாடத்தில் மாத்திரம் 25 புள்ளிகளுக்குக் குறையாமல் பெற்றிருந்தால் பரீட்சார்த்தி நானசித்தி பெற்றவராகக் கருதப்படுவார். அவ்வாறு நானசித்தி பெற்றவர், பரீட்சைப் பெறுபேறு வழங்கப்பட்டு, அடுத்துவரும் மூன்று வருடங்களுக்குள், நானசித்திக் குரிய பாடத்திற் தோற்றி சித்தி பெறுவதன் மூலம் பட்டத்துக்குரிய சான்றிதழைப் பெறும் தகுதியினை அடையலாம். குறித்த மூன்றாண்டு காலப் பகுதிக்குள் நானசித்திக் குரிய பாடத்திற் தோற்றி சித்தி பெறும் பரீட்சார்த்தி, பரீட்சைப் பெறுபேறு கிடைத்து மூன்று மாதங்களுக்குள், பரீட்சை ஆணையாளர் நாயகத்துக்கு அதுபற்றி அறிவித்தல் வேண்டும்.

**பரீட்சைக் கட்டணம்.-** இப்பரீட்சைக்குரிய கட்டணம் ரூபா 140 ஆகும். ஆயினும், முதற்தடவையாகத் தோற்றுபவர்களுக்கு இக்கட்டணத்திலிருந்து விலக்களிக்கப்படும். நானசித்தி பாடத்திற் தோற்றும் விண்ணப்பதாரி ரூபா 35 கட்டணமாகச் செலுத்தவேண்டும். பரீட்சைக்கட்டணத்திற்கான தொகையை “பணிப்பாளர், இந்துசமய, கலாசார அலுவல்கள் திணைக்களம்” என்ற பெயருக்கு தபால் காசுக்கட்டண ஒன்றினைப் பெற்று விண்ணப்பத்துடன் இணைத்து அனுப்புதல் வேண்டும்.

**பாடத்திட்டம்.-** ஐந்து பாடங்களுக்குரிய வினாப்பத்திரங்களில் வரும் வினாக்கள் சுருக்கமாக இங்கு விவரிக்கப்படும் பாடவிதானங் களுக்கு இசைவாக அமையும்.

ஒவ்வொரு வினாப்பத்திரமும் மூன்று பகுதிகளைக் கொண்டிருக்கும். முதலாம் பகுதியான முதலாம் வினா கட்டாய வினாவாகும். இரண்டாம் பகுதியிற் கட்டமைப்பு வினாக்கள் இடம்பெறும். கட்டுரை வினாக்கள் மூன்றாம் பகுதியில் வரும். ஒவ்வொரு வினாப்பத்திரத்திலும் எல்லாமாக ஐந்து வினாக்களுக்கு விடை எழுதவேண்டும். விடையெழுதுவதற்குரிய ஐந்து வினாக்களில் ஒவ்வொன்றிற்கும் 20 புள்ளிகள் ஒதுக்கப்படும்.

### முதலாம் வினாப்பத்திரம்

வேதங்களும் ஆகமங்களும்

இந்து சமயத்துக்கு மூலாதாரங்களான வேதங்கள், ஆகமங்கள் என்பனவற்றைப் பற்றியதாக இவ்வினாப்பத்திரம் அமையும். கீழ்வரும் விடயங்கள் முக்கியமானவை :-

- \* வேதங்களும் அவற்றின் பிரிவுகளும்.- சங்கிதை, பிராமணம், ஆரண்யகம், உபநிஷதம்.
- \* வேதங்கள் வர்ணிக்கும் தேவர்கள்
- \* வழிபாட்டு முறைகள்
- \* வேதங்களில் ஒழுக்கம், நீதி பற்றிய சிந்தனைகள்
- \* வேதகாலச் சமுதாயம்
- \* வேதங்களும் இந்து சமயக் கிரியைகளும் சடங்குகளும்
- \* உபநிஷதச் சிந்தனைகள்.- பிரம்மம், ஆத்மா, வினைப்பயன், மறுபிறப்பு
- \* வேதங்களும் வேதாந்த தரிசனங்களும்
- \* வேதங்களும் சைவசமயமும்
- \* ஆகமங்களின் கோட்பாடுகள்
- \* ஆகமங்களும் ஆலய வழிபாடும்
- \* ஆகமங்களும் சைவசித்தாந்தமும்

### இரண்டாம் வினாப்பத்திரம்

சமய ஞானிகளும் சமயப்பெரியார்களும்

இந்து சமயத்தின் நெடுங்கால வரலாற்றிலுள்ள பல்வேறு கட்டங்களில் அதனை அபிவிருத்தி செய்வதிலும் மேன்மைப்படுத்துவதிலும் பங்கு கொண்ட ரிஷிகள், ஞானிகள், பாவலர்கள், தத்துவதரிசனிகள், சமய இயக்கங்களின் தலைவர்கள் முதலியோரைப் பற்றிய தெளிவான அறிவைப் பரீட்சார்த்திகள் பெற்றுக்கொள்ளுமாறு செய்வதே இப்பாடவிதானத்தின் குறிக்கோளாகும். கீழ்வரும் விடயங்கள் சிறப்பான கவனத்தைப் பெறும்-

- \* வேதகால ரிஷிகளும் முனிவர்களும்
- \* வியாசர், வான்மீகி
- \* ஆதிசங்கரர்
- \* இராமானுஜர்
- \* மத்துவாச்சாரியாரும் அவரது சிந்தனைகளும்
- \* ஸ்ரீ சைதன்யர், துளசிதாசர்
- \* இராமானந்தர், கபீர்தாஸர், மீரா பாய்
- \* அருணகிரிநாதர், குமரகுருபரர், தாயுமானவர்
- \* ராஜா ராம் மோகன் ராயும் பிரம்மசமாஜமும்
- \* சுவாமி தயானந்தரும் ஆரிய சமாஜமும்
- \* இராமகிருஷ்ண பரமஹம்ஸரும் அவரின் போதனைகளும்
- \* சுவாமி விவேகானந்தரும் இராமகிருஷ்ண இயக்கமும்
- \* அறுமுகநாவலரும் சுவாமி விபுலானந்தரும்
- \* சுவாமி சின்மயானந்தரும் சின்மயா இயக்கமும்

### மூன்றாம் வினாப்பத்திரம்

சைவ சமய வரலாறு

தென்னாசியா, தென்கிழக்காசியா என்பவற்றிலுள்ள சைவசமய வரலாறு பற்றிப் பரீட்சார்த்திகளிடமிருந்து ஒரு அறிவுபூர்வமான, தெளிவான விளக்கம் எதிர்பார்க்கப்படுகின்றது. இவ்விரு

- (1) தேவாரப் பண்ணிசை
- (2) திருப்பதிகங்களும் ஆலய அறக்கட்டளைகளும்
- (3) தஞ்சை நாயக்கர், மராட்டியர் உருவாக்கிய இசை மரபுகள்

(4) கர்நாடக சங்கீத மரபின் வளர்ச்சி, தியாகராஜர், முத்துஸ்வாமி தீட்சிதர், சியாமா சாஸ்திரிகள், சதாசிவ பிரம்மேந்திரா, சுவாதித்திருநாள் முதலியோர் மூலம் ஏற்பட்ட அபிவிருத்திகள்.

சாந்தி நாவுக்கரசன்  
பணிப்பாளர்.

இந்துசமய, கலாசார அலுவல்கள் திணைக்களம்.  
2005.03.18

மாதிரி விண்ணப்பப்படிவம்

இந்துசமய, கலாசார அலுவல்கள் திணைக்களம்

“இந்து தர்மாசிரியர்” பரீட்சை - 2005

1. (1) விண்ணப்பதாரியின் முழுப்பெயர் (தமிழில்) :  
திரு./ திருமதி/ செல்வி :----.
- (2) விண்ணப்பதாரியின் முழுப்பெயர் (ஆங்கிலத்தில்) :  
திரு./ திருமதி/ செல்வி :----.
2. (1) நிரந்தர முகவரி (தமிழில்) :----.
- (2) நிரந்தர முகவரி (ஆங்கிலத்தில்) :----.
3. அடையாள அட்டை இல. :----.
4. பிறந்த திகதி :----.
- ஆண்டு :----, மாதம் :----, திகதி :----.
5. பால் :----.
6. இப்பரீட்சைக்குத் தேர்ந்துவதற்குரிய கல்வித்தகைமைகள் பற்றிய விபரம் :----.

(அறநெறிப்பாடசாலை இறுதி நிலைப்பரீட்சை அல்லது பண்டிதர் பட்டம் அல்லது சைவப்புவவர் பட்டம் அல்லது க. பொ. த. (உ.த.) பரீட்சையில் இந்துசமயம் அல்லது இந்துநாகரிகம் என்பவற்றில் சித்தி பெற்ற விபரங்கள் குறிப்பிடப்படல் வேண்டும். பரீட்சைப் பெறுபேற்றின் பிரதி இணைக்கப்படல் வேண்டும்).

7. பரீட்சைக்குத் தோற்றும் பாடங்கள் :-

- (1)
- (2)
- (3)
- (4)
- (5)

8. பரீட்சைக் கட்டணத்துக்கான தபாற் காசுக் கட்டளைத் தொகை :---.  
காசுக்கட்டளை இலக்கம் :---.  
தபாலகத்தின் பெயர் :---

9. நீங்கள் அறநெறிப்பாடசாலையில் கல்வி கற்பவர்/கற்பிப்பவர் ஆக இருந்தால் அப்பாடசாலையின் பெயரும், பதிவிலக்கமும் :-----.

..... ஆகிய நான் சமர்ப்பித்த இவ்விண்ணப்பப்பத்திரத்தில்  
என்னால் கூறப்பட்டுள்ள சகல விபரங்களும் சரியானவை எனவும்  
உண்மையானவை எனவும் பிரகடனப்படுத்துகின்றேன்.

— — — — —,

விண்ணப்பதாரியின் கையொப்பம்.

திகதி :-----.

விண்ணப்பதாரியின் கையொப்பத்தை உறுதிப்படுத்தல்

இவ்விண்ணப்பத்தை சமர்ப்பித்த திரு./ திருமதி/ செல்வி ..... என்பவர் எனக்கு நன்கு தெரிந்தவர் என்றும் ..... ஆந்தகதி அவர் என் முன்னிலையில் கையொப்பமிட்டார் எனவும் இத்தால் உறுதிப்படுத்துகின்றேன்.

-----,

கையொப்பத்தை உறுதிப்படுத்தியவரின்  
கையொப்பம்.

திகதி :-----.

(விண்ணப்பப்படுத்தி ரத்திலுள்ள பரீட்சார்த்தியின் கையொப்பம், அறநெறிப் பாடசாலை அதிபர், சமாதான நீதவான், சத்தியப்பிரமாண ஆணையாளர், சட்டத்தரணி, பிரசித்த நொத்தாரிசு, ரூபா 1,28,160 க்கு மேற்பட்ட சம்பளத்தையுடைய அரசுசேவையில் நிரந்தர பதவி வகிக்கும் உத்தியோகத்தர் ஆகிய ஒருவரால் உறுதிபடுத்தப்படல் வேண்டும்.)

4-119

இலங்கை விஞ்ஞான சேவை

வகுப்பு II தரம் II இற்கு ஆட்சேர்ப்புச் செய்வதற்கான திறந்து போட்டிப் பரீட்சை - 2004

கீழே பெயர் குறிப்பிடப்பட்டுள்ள அரசு திணைக்களங்களுக்கு முன்னால் காட்டப்பட்டுள்ள இலங்கை விஞ்ஞான சேவையின் வகுப்பு II தரம் II இற்கான பதவி வெற்றிடங்களின் பொருட்டு விண்ணப்பங்கள் கோரப்படுகின்றன. இத்துடன் இணைக்கப்பட்டுள்ள மாதிரி விண்ணப்பப்படிவ உருவில் 1 தொடக்கம் 6 வரை முதலாம் பக்கத்தில் அமையும் வண்ணம் செ.மீ. 34 X 21 (13" X 8") அளவு தாளில் தயாரிக்கப்பட்ட விண்ணப்பங்கள் 2005.05.02 ஆந் திகதியன்றோ அல்லது அதற்கு முன்னராகவோ கிடைக்கக்கூடிய வகையில் “பரீட்சை ஆணையாளர் நாயகம், இலங்கை பரீட்சைத் திணைக்களம், தபால் பெட்டி, இலக்கம், 1503, பெலவத்தி, பத்தரமுல்லை” என்ற முகவரிக்கு பதிவுத் தபால் மூலம் அனுப்பி வைக்க வேண்டும். விண்ணப்பங்கள் வைத்து அனுப்பப்படும், கடித உறையின் இடது பக்க மேல் மூலையில் “அரசின் புகுப்பாய்வாளர் திணைக்களத்தின் இலங்கை விஞ்ஞான சேவையின் வகுப்பு II தரம் II இன் பதவிகளுக்கான பரீட்சை - 2004” என்ற தெளிவாகக் குறிப்பிடுதல் வேண்டும்.

அந்தந்த பதவிகளுக்காக வெவ்வேறாக விண்ணப்பங்கள் அனுப்பப்படுதலாகாதென்பதுடன், தமது விண்ணப்பத்தில் இவ் அறிவித்தலில் காட்டப்பட்டுள்ளவாறு விண்ணப்பிக்கும் பதவிகளை ஒழுங்கு முறையாக குறிப்பிடுதல் வேண்டும். உதாரணமாக வனங்கள்.

பாதுகாப்பு திணைக்களத்தில் வெற்றிடங்கள், நிர்வாக உதவி வனப்பாதுகாவலர், ஆராய்ச்சி உத்தியோகத்தர் ஆகிய பதவிகளுக்கு விண்ணப்பிக்க உத்தேசிக்கும் பரீட்சார்த்தியொருவர் சம்பந்தப்பட்ட பதவிகளுக்குரிய குறியீடு இலக்கங்களை D12, D13 என்ற முறையில் விண்ணப்பத்தில் 6 ஆம் பந்தியில் குறியீடு இலக்கம் மற்றும் அட்சரம் எனும் நிரலில் காட்டுதல் வேண்டும்.

திணைக்களம்	பதவி வெற்றிடங்கள்	குறியீடு
A. சுகாதார திணைக்களம்	1. இரசாயனவியலர்	A-1
	2. உயிரின இரசாயனவியலாளர்	A-2
	3. பூச்சியியலாளர்	A-3
	4. ஆராய்ச்சி உத்தியோகத்தர் (இயற்கை உற்பத்திகள் இரசாயனவியல்)	A-4
	5. பிராந்திய மலேரியா தடுப்பு அலுவலர்	A-5
	6. பௌதீகவியலர்	A-6
	7. மருந்து பகுப்பாய்வாளர் (இரசாயனம்)	A-7
	8. மருந்துப் பகுப்பாய்வாளர் (உயிரின)	A-8
B. வளிமண்டலவியல் திணைக்களம்	9. வளிமண்டலவியலாளர்	B-9
C. ஏற்றுமதி கமத்தொழில் திணைக்களம்	10. உதவிப் பணிப்பாளர்	C-10
	11. ஆராய்ச்சி உத்தியோகத்தர்	C-11
D. வனங்கள் பாதுகாவல் திணைக்களம்	12. ஆராய்ச்சி உத்தியோகத்தர்	D-12
	13. உதவி வன பாதுகாவலாளர்	D-13
E. அளவு, தரவளவு சேவைகள் திணைக்களம்	14. உதவிப் பணிப்பாளர்	E-14
F. தேசிய நூதனசாலை திணைக்களம்	15. பூச்சியியல் உதவிப் பணிப்பாளர்	F-15
G. இலங்கை தேசிய மிருகக் காட்சிசாலை திணைக்களம்	16. உதவிப் பணிப்பாளர்	G-16

2. சேவையில் ஈடுபடுத்துவதற்கான பிரிவுகளும் நிபந்தனைகளும் :

- இப்பதவி நிரந்தமானது, கொடுத்துதவும் ஓய்வூதிய நிதியின் கீழ் உங்களுக்கு கொடுத்துதவும் ஓய்வூதியத்திற்காக உரித்துண்டு. இந்நியமனமானது மூன்று ஆண்டு கால தகுதிகாண் நிலை காலத்தை உடையதாக அமையும்.
- தெரிவு செய்யப்படும் பரீட்சார்த்திகள் இத்தீவில் எப்பாகத்திலாயினும் சேவையாற்றுவதற்கு தயாராக இருத்தல் வேண்டும். மாகாண அரசு சேவையிலும் பணியாற்றுவதற்கும் கீழ்ப்படுத்தல் வேண்டும்.
- அரசாங்க சேவையில் நியமனங்களை நிருவகிக்கும் பொது நிபந்தனைகளும் இலங்கைச் சனநாயக சோசலிசக் குடியரசின் 509/7 ஆம் இலக்கம் கொண்ட 1988, யூன் மாதம் 07 ஆந் திகதிய அதிவிசேட வர்த்தமானியில் வெளியிடப்பட்டதும் இலங்கை விஞ்ஞான சேவை பிரமாணக் குறிப்பில் விதித்துள்ளதுமான நிபந்தனைகளுக்கும், அப்பிரமாணக் குறிப்புக்கு மேற்கொண்டுள்ள அல்லது இனிமேல் மேற்கொள்ளப்படவுள்ள திருத்தங்களுக்கும் அமைவாக தெரிவு செய்யப்படும் பரீட்சார்த்தியொருவர் இலங்கை விஞ்ஞான சேவையின் வகுப்பு II தரம் II இற்கு நியமனம் செய்யப்படுவர்.

3. சம்பள அளவுத் திட்டம்.- இப்பதவிக்கான திரட்டிய ஆண்டுச் சம்பளம்.- ரூ. 112,500 X 15X 2,700 - 153,000 ஆகும். ரூபா 117,900 வருடாந்த சம்பளத்திற்கு முன் முதலாம் வினைத்திறன்காண் தடையும், ரூ. 134,100 இற்கு முன் 2 ஆம் வினைத்திறமைகாண் தடைப்பரீட்சையும் உண்டு.

குறிப்பு.- முதலாம் வினைத்திறன்காண் தடை.- (i) தெரிவு செய்யப்படும் பரீட்சார்த்தியொருவர் ரூபா 117,900 ஆண்டுச் சம்பள படிநிலையை கடந்து செல்வதற்கு முன்னர் பின்வரும் பாடங்கள் உள்ளடங்கிய முதலாம் வினைத்திறன்காண் தடையில் சித்தியடைதல் வேண்டும்.

- நிதி முறைகள்
- நிருவாகம்
- திணைக்கள ஒழுங்குவிதிகள்

இரண்டாம் வினைத்திறன்காண் தடைப்பரீட்சை.- (ii) தெரிவு செய்யப்படும் ஒரு விண்ணப்பதாரர் ரூபா 134,100 ஆண்டுத் திரட்டிய சம்பளப் படிநிலையை கடந்து செல்வதற்கு முன்னர் உரிய ஆட்சேர்ப்பு திட்டத்தில் குறிப்பிட்டுள்ளவாறு எம். எஸ். சீ. அல்லது பீ. எச்சி./எம் பில் போன்ற பட்ட நிலைப் படிப்பு பட்டமொன்றில் சித்தியடைதல் வேண்டும்.

(iii) சேவையில் சேர்த்துக் கொள்ளப்படும் சந்தர்ப்பத்தில் அங்கீகரிக்கப்பட்ட ஒரு பல்கலைக்கழகத்தினால் வழங்கப்பட்ட பட்டநிலைப் படிப்பு பட்டத்தை பெற்றுள்ள விண்ணப்பதாரியொருவர் தெரிவு செய்யப்பட்டிருப்பின் மேற்படி சம்பள அளவுத்திட்டத்தில் வருடமொன்றுக்கு ரூ. 1,23,300 சம்பள படிநிலையில் வைக்கப்படுவர்.